

नैक (NAAC) द्वारा "A" ग्रेड प्राप्त

महात्मा गांधी अंतरराष्ट्रीय हिंदी विश्वविद्यालय, वर्धा

Mahatma Gandhi Antarrashtriya Hindi Vishwavidyalaya, Wardha

(संसद द्वारा पारित अधिनियम 1997, क्रमांक 3 के अंतर्गत स्थापित केंद्रीय विश्वविद्यालय)

(A Central University established by Parliament by Act No. 3 of 1997)

जनसंपर्क विभाग- Ph./Fax: 07152-252651 मो.9960562305 इ-मेल: mgahvpro@gmail.com

वेबसाइट : www.hindivishwa.org



वर्धा में 23 से 25 अक्टूबर को भव्य ध्रुपद महोत्सव का आयोजन

कुलपति प्रो. गिरीश्वर मिश्र करेंगे उदघाटन, पूर्व सांसद दत्ता मेघे होंगे मुख्य अतिथि

देशभर के कलाकार जुटेंगे वर्धा नगरी में

संगीत नाटक अकादेमी, दिल्ली, महात्मा गांधी अंतरराष्ट्रीय हिंदी विश्वविद्यालय, दत्ता मेघे आयुर्विज्ञान अभिमत विश्वविद्यालय, वर्धा का संयुक्त आयोजन

वर्धा, 18 अक्टूबर 2016: संगीत नाटक अकादेमी, संस्कृति मंत्रालय, भारत सरकार, नई दिल्ली, महात्मा गांधी अंतरराष्ट्रीय हिंदी विश्वविद्यालय, वर्धा तथा दत्ता मेघे आयुर्विज्ञान अभिमत विश्वविद्यालय, सावंगी, वर्धा के संयुक्त तत्वावधान में वर्धा में 23, 24 एवं 25 अक्टूबर को वर्धा नगरी में भव्य ध्रुपद महोत्सव का आयोजन किया जा रहा है। महोत्सव का उदघाटन हिंदी विश्वविद्यालय के कुलपति प्रो. गिरीश्वर मिश्र करेंगे तथा कार्यक्रम में प्रमुख अतिथि के रूप में पूर्व सांसद तथा दत्ता मेघे आयुर्विज्ञान अभिमत विवि के कुलाधिपति श्री दत्ता मेघे उपस्थित रहेंगे। इस महोत्सव में देशभर के 25 से अधिक कलाकार विभिन्न वाद्यों की प्रस्तुतियां देंगे। इस प्रकार का यह महोत्सव वर्धा नगरी में पहली बार आयोजित किया जा रहा है जो वर्धावासी संगीत प्रेमियों के लिए खुशी की बात है।

महोत्सव का उदघाटन रविवार, 23 अक्टूबर को सावंगी मेघे स्थित दत्ता मेघे सभागार में सायं 6.00 बजे होगा। उदघाटन समारोह में शहर के गणमान्य नागरिक, संगीत प्रेमी, अध्यापक एवं विद्यार्थी उपस्थित रहेंगे। उदघाटन के बाद प्रसिद्ध पखावज वादक रामजीलाल शर्मा, भूपेंद्र शर्मा और अनुराग कुमार शर्मा पखावज वादन करेंगे। मुंबई की राधिका उमडेकर और औरंगाबाद, बिहार के अफजल हुसैन ध्रुपद वोकल तथा रुद्र वीणा प्रस्तुत करेंगे। 24 अक्टूबर को सायं 6.00 बजे से दालचंद शर्मा, दिल्ली का पखावज वादन, राधा गोविंद दास, दिल्ली का ध्रुपद वोकल तथा बहाउद्दीन डागर, मुंबई का रुद्र वीणा वादन होगा। 25 अक्टूबर को सायं 6.00 बजे से राज कुमार मलिक और सुमित कुमार मलिक, दिल्ली का ध्रुपद वोकल, ज्योति हेगडे, कर्नाटक का रुद्र वीणा तथा ऋत्विक् संन्याल, वाराणसी का ध्रुपद वोकल वादन होगा।

ध्रुपद महोत्सव के अंतर्गत 24 एवं 25 तारीख को सुबह 10.00 बजे से व्याख्यान एवं वाद्य प्रस्तुतियों का अलग कार्यक्रम होगा जिसमें 24 को भाई बलदेव सिंह, दिल्ली का भक्ति मार्ग, सुफी और गुरु-शिख पंथ में ध्रुपद रबाब पर व्याख्यान होगा। पुणे के माणिक मुंडे और सुखद मुंडे पखावज पर अपनी प्रस्तुति देंगे। इलाहाबाद के प्रेम कुमार मलिक, प्रशांत और निशांत मलिक दरभंगा घराना के संदर्भ में पखावज पर अपनी बात रखेंगे तथा प्रस्तुत भी देंगे। 25 अक्टूबर को पुणे के हिंदराज दिवेकर रुद्र वीणा पर, दिल्ली के हरीश चंद्रपति छंद प्रबंध के संदर्भ में पखावज पर अपनी बात रखेंगे तथा प्रस्तुति देंगे। पुणे के उदय भावलकर ध्रुपद एक विचार पर ध्रुपद वोकल पर अपनी प्रस्तुति देंगे।

यह महोत्सव सभी के लिए निःशुल्क रहेगा। महोत्सव में अधिक से अधिक संख्या में उपस्थित रहकर लाभ लेने का आह्वान आयोजन समिति के डॉ. अप्रमेय मिश्र, बी. एस. मिरगे तथा संजय इंगले तिगांवकर आदि ने किया है।